

## 38. Damma Ghajnejn

Waqt li konna taht il-bruka fuq ir-ramel hdejn ix-xmara  
nistkennew tax-xemx mill-hrara,  
u nithennu mal-mewgiet,  
ghazzenin,  
qghadna nharsu lejn xulxin,  
gozz ghajnejn,  
kollha jleqqu, kollha mlewna qishom damma ta' gawhriet:

Johnnie tieghi b'ghajnejh zoroq  
qishom fraka mis-smewwiet;  
qattus iswed b'ghajnejh hodur  
lewn il-perla tal-qaliet;  
fenek abjad b'ghajnejh roza  
tal-kristall minn l-izjed fin;  
u geranju abjad u ahmar  
b'zewg ghajnejn suwed tutin;  
margarita b'ghajnejn sofor  
qalb il-bjuda ta' gol-hofor.

Ghazzenin  
qghadna nharsu lejn xulxin,  
f'dak is-sliem  
jien u Johnnie nghidu l-hrejjeff  
tas-sahhara meta s-sigar u l-haxix kellhom il-kliem;  
nghidu l-hrejjeff u nitghazznu,  
u nithennu mal-mewgiet,  
fl-ahhar nett ilkoll spiccaina  
f'dik il-hlewwa u f'dak is-skiet,  
ma nafux liem' hija l-holma  
jew is-sewwa  
bejn il-hrejjeff tas-sahhara  
u ahna s-sitta taht il-bruka fuq ir-ramel hdejn ix-xmara.